




ທະນາຄານການຄ້າຕ່າງປະເທດລາວ ມະຫາຊຸມ
ບົດສະຫຼຸບການເຄື່ອນໄຫວທຸລະກິດ ປະຈຳໄຕມາດ 1 ປີ 2018



1. ທະນາຄານການຄ້າຕ່າງປະເທດລາວ ມະຫາຊືນ

ທະນາຄານການຄ້າຕ່າງປະເທດລາວ ມະຫາຊືນ ດຳເນີນທຸລະກິດໃນຮູບແບບມະຫາຊືນ ແລະ ຈົດທະບຽນຢູ່ໃນຕະຫຼາດ ຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ ມະຫາຊືນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊືນ ອີງຕາມໃບທະບຽນວິສາຫະກິດ ເລກທີ 0061/ທຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະ ກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70% ຮຸ້ນ, ນັກລົງທຶນພາຍໃນ (ລວມທັງ ພະນັກງານ ທຸລະກິດ) ແລະ ນັກລົງທຶນຕ່າງປະເທດ 20% ແລະ ຄູ່ຮ່ວມຍຸດທະສາດ 10%.

ໃນວັນທີ 17 ສິງຫາ 2017 ທຸລະກິດ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດ ທະບຽນ. ທະນາຄານໄດ້ຮັບຂໍ້ຕົກລົງຕັ້ງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານ ແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳ ນວນ 355.728.500.000 ກີບ (71.145.700 ຮຸ້ນ) ຕາມໃບຢັ້ງຢືນເລກທີ 01 /ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0889 /ERO, ລົງວັນທີ 15 ກັນຍາ 2017 ອອກໂດຍ ກະຊວງ ອຸດສາຫະກຳ ແລະ ການຄ້າ.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະ ສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນ ຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການ ຊຳລະສະສາງ, ການບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າ ອື່ນໆ ແລະ ໃຫ້ບໍລິການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໂດຍສະເພາະແມ່ນບໍລິ ການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 31 ມີນາ 2018 ແມ່ນ 1.038.617 ລ້ານກີບ (ນະວັນທີ 31 ທັນວາ 2017 : 1.038.617 ລ້ານກີບ)

ທີ່ຕັ້ງ ແລະ ເຄືອຂ່າຍ

ສໍານັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄໍາ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 31 ມີນາ 2018 ທະນາຄານມີ (1) ສໍານັກງານໃຫຍ່, ໜຶ່ງ (1) ບໍລິສັດໃນເຄືອ, (4) ບໍລິສັດຮ່ວມທຶນ, (19) ສາຂາ ຫລັກ, (86) ໜ່ວຍບໍລິການ ແລະ (16) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມ ເປົ້າໝາຍ ແລະ ວັດຖຸປະສົງຄື: “ເປັນທະນາຄານທີ່ເຂັ້ມແຂງ ທັນສະໄໝ ກ້າວສູ່ມາດຕະຖານສາກົນ”.

3. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ແລະ ກ້າວສູ່ມາດຕະຖານສາກົນ, ພາລະກິດທີ່ ສໍາຄັນຂອງ ທຄຕລ ມີຄື: ພັດທະນາລະບົບບໍລິຫານອົງກອນທີ່ເຂັ້ມແຂງ ເນັ້ນການປັບປຸງທຸລະກິດທະນາຄານໃຫ້ແທດ ເໝາະກັບສະພາບການປ່ຽນແປງໃນໄລຍະໃໝ່ ຖືເອົາການສ້າງວັດທະນະທຳຄຸ້ມຄອງບໍລິຫານຄວາມສ່ຽງໃຫ້ເຂັ້ມແຂງ ແລະ ສອດຄ່ອງຕາມຫລັກການ Basel II, ຍົກສູງປະສິດທິພາບການດຳເນີນທຸລະກິດ, ສ້າງ ແລະ ພັດທະນາລະບົບຂໍ້ມູນ ຂ່າວສານບໍລິຫານທີ່ມີສັກກາຍະພາບ, ຄົບຖ້ວນ, ຖືກຕ້ອງ ແລະ ທັນເວລາ, ໄດ້ມາດຕະຖານສາກົນ ທາງດ້ານລະບົບລາຍ ງານ, ນຳໃຊ້ລະບົບເທັກໂນໂລຊີທີ່ທັນສະໄໝ ແລະ ຍົກລະດັບຄວາມຮູ້, ຄວາມຊຽວຊານສະເພາະດ້ານໃຫ້ເທົ່າທຽມກັບ ພາກພື້ນ ແລະ ສາກົນ.

➤ ເປົ້າໝາຍການດຳເນີນງານໃນປີ 2018

ໃນການສືບຕໍ່ຈັດຕັ້ງຜັນຂະຫຍາຍພາລະກິດໄລຍະຍາວ ທຄຕລ ໄດ້ຄົ້ນຄ້ວາດັດແກ້ເພີ່ມເຕີມບາງດ້ານ ເພື່ອຮອງຮັບ ໃນການປັບປຸງບໍລິຫານພັດທະນາລະບົບການຄຸ້ມຄອງບໍລິຫານໃນປີ 2018 ໃຫ້ສອດຄ່ອງຍິ່ງຂຶ້ນ, ຈຶ່ງໄດ້ມີການເພີ່ມ ໂຄງການຍ່ອຍເຂົ້າມາຕື່ມບາງດ້ານ ໂດຍສະເພາະໂຄງການທີ່ເປັນວຽກງານບຸລິມະສິດພື້ນຖານຂອງໂຄງການໃຫຍ່ຂອງ Basel II ແລະ ບັນດາແຜນງານ ກໍ່ໄດ້ເພີ່ມຂຶ້ນເຊັ່ນກັນຄື: ປະກອບມີ 6 ແຜນງານຫລັກ (ຮັກສາເດີມ); 32 ໂຄງການໃຫຍ່ ແລະ 253 ແຜນວຽກ (ເພີ່ມຂຶ້ນ 62 ແຜນວຽກ). ການເພີ່ມຂຶ້ນຂອງ ແຜນງານ ແມ່ນນອນໃນແຜນງານບໍລິຫານ ທີ່ອາດເປັນ ພື້ນຖານຂອງ Basel II. ຊຶ່ງບັນດາໜ້າວຽກດັ່ງກ່າວ ໄດ້ກະຈາຍຢູ່ໃນບັນດາ ຄະນະກຳມະການ, ພະແນກ, ສູນ, ສາຂາ, ຂະ ແໜງງານ ແລະ ໜ່ວຍບໍລິການ ຄື :

- ບັນດາໂຄງການຂອງແຕ່ລະແຜນງານມີຄື :

- ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ CG: 3 ໂຄງການ (ຮັກສາເດີມ ຍ້ອນບໍ່ທັນໄດ້ຈັດຕັ້ງ ປະຕິບັດ ລໍຖ້າພື້ນຖານ Basel II ດຳເນີນໄປກ່ອນ).

- ສ້າງລະບົບຄຸ້ມຄອງຄວາມສ່ຽງ ແລະ ປະຕິບັດຫຼັກເກນ ບາເຊວ II ລວມມີ 4 ໂຄງການ (ເພີ່ມຂຶ້ນ 2 ໂຄງການ).
- ສ້າງລະບົບຂໍ້ມູນເພື່ອການບໍລິຫານ : 6 ໂຄງການ (ເພີ່ມຂຶ້ນ 1 ໂຄງການ)
- ການພັດທະນາ ແລະ ຄຸ້ມຄອງລະບົບໄອທີ ມີ 5 ໂຄງການ (ຫລຸດລົງ 2 ໂຄງການ)
- ການບໍລິຫານ ແລະ ພັດທະນາ ບຸກຄະລາກອນ ລວມມີ 4 ໂຄງການ (ຫລຸດລົງ 1 ໂຄງການ)
- ພັດທະນາການບໍລິຫານການເງິນ, ການບໍລິການທີ່ທັນສະໄໝ ແລະ ປະສິດທິພາບການດຳເນີນທຸລະກິດໃຫ້ສູງຂຶ້ນ : ມີ 10 ໂຄງການ.

ນອກຈາກໂຄງການຫລັກນີ້ແລ້ວ, ຍັງຈະມີໂຄງການສະໜັບສະໜູນຕື່ມອີກຫລາຍໂຄງການຍ່ອຍເພີ່ມຕື່ມ ເຊັ່ນ: ໂຄງການສືບຕໍ່ LOS, ບັນດາໂຄງການຍ່ອຍຂອງ Basel II, ໂຄງການຂອງການພັດທະນາຜະລິດຕະພັນ, ໂຄງການປຸກສ້າງ ແລະ ອື່ນໆ.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທດຕລ: ປະກອບດ້ວຍສະພາບໍລິຫານ ຈຳນວນ 7 ທ່ານ, ຄະນະອຳນວຍການ ຈຳນວນ 7 ທ່ານ, 11 ພະແນກ 3 ສູນ, 19 ສາຂາ, 86 ໜ່ວຍບໍລິການ ແລະ 16 ຫ້ອງແລກປ່ຽນເງິນຕາທົ່ວປະເທດ.

ຄະນະສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ



ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ



ທ່ານ ພູຊິງ ຈັນທະຈັກ
ຜູ້ອຳນວຍການໃຫຍ່



ທ່ານ ພິນຊະນະ ຄຸນນະວົງ
ຮອງ ຜູ້ອຳນວຍການ



ທ່ານ ລາໃຈ ຄັນພະວົງສ໌
ຮອງ ຜູ້ອຳນວຍການ



ທ່ານ ນັນທະລາດ ແກ້ວປະເສີດ
ຮອງ ຜູ້ອຳນວຍການ



ທ່ານ ຄຳຊຽນ ມົງບຸນຜາ
ຮອງ ຜູ້ອຳນວຍການ



ທ່ານ ສຸທັກ ຖິ່ນໄຊພອນ
ຮອງ ຜູ້ອຳນວຍການ



ທ່ານ ປິວຈັນ ສີມະວິວົງ
ຮອງ ຜູ້ອຳນວຍການ

5. ການຈັດຕັ້ງປະຕິບັດພາລະກິດ ປະຈຳໄຕມາດ 01 ປີ 2018.

ໃນໄຕມາດ 01 ປີ 2018 ທີ່ຜ່ານມານີ້ ທຸກຄົນ ສາມາດປະຕິບັດວຽກງານໄດ້ຫຼາຍດ້ານ ເຊັ່ນ: ສຳເລັດການກະກຽມຂໍ້ມູນ ແລະ ເອກະສານຕ່າງໆສະໜອງໃຫ້ບໍລິສັດກວດສອບພາຍນອກ ເພື່ອກວດ ທຸກຄົນ ປະຈຳປີ 2017, ສຳເລັດການຈັດກອງປະຊຸມສະພາບໍລິຫານ ສະໄໝສາມັນ 1 ຄັ້ງ, ສຳເລັດການຈັດກອງປະຊຸມທົບທວນປະຈຳປີ 2017 ແລະ ຮັບຮອງ ແຜນການຂອງສາຂາສຳລັບປີ 2018.

ໄດ້ມີຜະລິດຕະພັນໃໝ່ໆ ອອກຮັບໃຊ້ສັງຄົມເຊັ່ນ: One pay ການຊຳລະສິນຄ້າຜ່ານ QR Code, One Heart ເປັນໂຄງການຊ່ວຍເຫຼືອສັງຄົມ, ເປີດນຳໃຊ້ຜະລິດຕະພັນເງິນຝາກມີກຳນົດ 9 ເດືອນ, 15 ເດືອນ, 18 ເດືອນ, 21 ເດືອນ, 30 ເດືອນ, 42 ເດືອນ ແລະ 54 ເດືອນ, ພັດທະນາລະບົບ Virtual Passbook ຜ່ານ BCEL One, ພັດທະນາຜູ້ເງິນຝາກໃຫ້ສາມາດຮັບໄດ້ສະກຸນບາດ-ໂດລາ, ພັດທະນາ BCEL i-Bank Version 4 ແລະ ພັດທະນາຜະລິດຕະພັນ SMS Banking ໃໝ່ໃຫ້ສາມາດຊຳລະສະສາງຄ່າສາທາລະນະປະໂພກ, ປັບປຸງລະບົບໂປຼແກຣມການພິມແຊັກຮູບແບບໃໝ່, ຮ່ວມມືກັບທະນາຄານທະນາຊາດ ປະເທດໄທ ໃນການຊຳລະສະສາງສິນຄ້າ-ບໍລິການ ລະຫວ່າງລາວ-ໄທ ໂດຍການເຊື່ອມຕໍ່ລະບົບ BCEL One ກັບລະບົບ **Prompt Pay** ຂອງປະເທດໄທ.

ໄດ້ສຳເລັດການໂຮມພະແນກຄຸ້ມຄອງສາຂາ ເຂົ້າກັບ ພະແນກກວດກາພາຍໃນ ແລະ ສ້າງຕັ້ງພະແນກການຕະຫຼາດ, ທີ່ແຍກອອກຈາກພະແນກຄຸ້ມຄວາ - ພັດທະນາ; ພ້ອມທັງໄດ້ປະກາດໃຊ້ພາລະບົດບາດໃໝ່ຂອງ 4 ພາກສ່ວນຄື: ພະແນກ

ກວດກາພາຍໃນ, ພະແນກຄົ້ນຄວ້າ - ພັດທະນາ, ພະແນກການຕະຫຼາດ ແລະ ພະແນກບໍລິການລູກຄ້າລາຍໃຫຍ່ ເຊິ່ງຈະ ເລີ່ມປະຕິບັດໃນວັນທີ 01/03/2018.

6. ການເຄື່ອນໄຫວຂອງສະພາບລິຫານ, ຄະນະອຳນວຍການ ແລະ ຄະນະກຳມະການ ອື່ນໆ

➤ ສະພາບລິຫານ

ໃນໄຕມາດ 01 ປີ 2018 ສະພາບລິຫານ ທຄຕລ ໄດ້ເປີດກອງປະຊຸມ 1 ຄັ້ງ ເພື່ອຄົ້ນຄວ້າ ແລະ ຮັບຮອງບັນຫາ ສຳຄັນຕ່າງໆເຊັ່ນ:

- ຮັບຮອງສັດສ່ວນການແບ່ງປັນກຳໄລຫຼັງອາກອນປະຈຳປີ 2017 ເພື່ອນຳສະເໜີກອງປະຊຸມຜູ້ຖືຮຸ້ນ ພິຈາລະນາຕາມ ລະບຽບການ.
- ຮັບຮອງແຜນການປະຈຳປີ 2018 ຂອງ ທຄຕລ ເພື່ອນຳສະເໜີກອງປະຊຸມຜູ້ຖືຮຸ້ນພິຈາລະນາ.
- ຮັບຮອງເອົາ: ໂຄງສ້າງການບໍລິຫານຄວາມສ່ຽງ ທຄຕລ, ນະໂຍບາຍການບໍລິຫານຄວາມສ່ຽງດ້ານການດຳເນີນງານ, ນະໂຍບາຍການບໍລິຫານຄວາມສ່ຽງດ້ານຊື່ສຽງ ແລະ ນະໂຍບາຍ AML/CFT ສະບັບປັບປຸງ
- ຮັບຮອງເອົາມີບົດປຶ້ມທະບຽນຜູ້ຖືຮຸ້ນ ເພື່ອກຳນົດສິດໄດ້ຮັບເງິນປັນຜົນ ແລະ ເຂົ້າຮ່ວມກອງປະຊຸມຜູ້ຖືຮຸ້ນ.
- ຕິດຕາມການຄົ້ນຄວ້າການຂາຍຮຸ້ນ ທຄຕລ ທີ່ລັດຖະບານຈະຂາຍອອກ 19% ເພື່ອນຳສະເໜີຜູ້ຖືຮຸ້ນຮັບຮອງ ແລະ ການຄົ້ນຄວ້າການລຸດສັດສ່ວນການຖືຄອງຮຸ້ນຢູ່ທະນາຄານລາວຝລັ່ງ.

➤ ຄະນະກຳມະການຄຸ້ມຄອງບໍລິຫານ

- ຄົ້ນຄວ້າລາຍລະອຽດແຜນການທົ່ວລະບົບ, ສາຂາ ຊຶ່ງລວມມີແຜນທຸລະກິດ, ແຜນການຂາຍຜະລິດຕະພັນ ແລະ ໄດ້ ເຜີຍແຜ່ແຜນການປະຈຳປີ 2018. ພ້ອມທັງຕິດຕາມຜົນການດຳເນີນທຸລະກິດຂອງ ທຄຕລ ແຕ່ລະເດືອນ ວິເຄາະຜົນ ການດຳເນີນງານແຕ່ລະດ້ານ ພ້ອມທັງໄດ້ໃຫ້ທິດຊີ້ນຳໃນການດຳເນີນງານຂອງ ທຄຕລ ແຕ່ລະໄລຍະ, ຜົນການດຳເນີນ ງານຂອງ ທຄຕລ ໄຕມາດ 1/2018 ແມ່ນບັນລຸແຜນການທີ່ໄດ້ວາງໄວ້.
- ໄດ້ຕິດຕາມບັນຫາສະພາບຄ່ອງ ແລະ ການບໍລິຫານທຶນຂອງ ທຄຕລ ແຕ່ລະໄລຍະ.
- ຕິດຕາມຊີ້ນຳພະແນກສິນເຊື້ອເອົາໃຈໃສ່ຕິດຕາມລູກຄ້າລາຍໃຫຍ່, ຄຸ້ມຄອງ ແລະ ຫາວິທີແກ້ໄຂ NPL ໃຫ້ຢູ່ໃນ ລະດັບທີ່ເໝາະສົມ, ເອົາໃຈໃສ່ຂະຫຍາຍເງິນກູ້ໃຫ້ປະຕະບັດໄປຕາມແຜນການ ແລະ ຄົ້ນຄວ້າຮ່າງນະໂຍບາຍ SME.
- ພິຈາລະນາການເພີ່ມທຶນຈົດທະບຽນໃຫ້ທະນາຄານລາວຈີນ: ຫຼັງຈາກກອງປະຊຸມສະພາບລິຫານເຫັນດີຮັບຮອງ ໃນການເຫັນດີໃຫ້ທະນາຄານລາວຈີນເພີ່ມທຶນ.

➤ ຄະນະກຳມະການບໍລິຫານຄວາມສ່ຽງ

- ໄດ້ຄຸ້ມຄອງປະເມີນຂອບເຂດຄວາມສ່ຽງດ້ານສິນເຊື້ອໃນແຕ່ລະແໜງເສດຖະກິດ, ຄວາມສ່ຽງດ້ານສະພາບຄ່ອງ ທຽບໃສ່ບັນດາລະບຽບການທີ່ກຳນົດ ແລະ ຄວາມສ່ຽງດ້ານການດຳເນີນງານປະຈຳເດືອນ.
- ກຽມຄວາມພ້ອມຈັດຕັ້ງປະຕິບັດຕາມຫຼັກການ Basel II ຂອງ ທຄຕລ ທີ່ປະກອບດ້ວຍຫຼາຍໂຄງການຕິດພັນ ແລະ ດຳເນີນຕາມ Roadmap ການຈັດຕັ້ງປະຕິບັດຕາມຫຼັກການ Basel II ດັ່ງກ່າວ.

- ນອກຈາກນັ້ນ, ເພື່ອປະຕິບັດໃຫ້ສອດຄ່ອງຕາມໂຄງສ້າງການບໍລິຫານຄວາມສ່ຽງ ທຸກຄົນ, ຈຶ່ງຈະສ້າງຄວາມເຂົ້າໃຈລະອຽດນັບແຕ່ຜູ້ບໍລິຫານລະດັບສູງລົງຮອດພະນັກງານ, ເພື່ອຮັບປະກັນປະສິດທິຜົນໃນການຈັດຕັ້ງປະຕິບັດການບໍລິຫານຄວາມສ່ຽງ.

➢ ຄະນະກຳມະການກວດສອບບັນຊີພາຍໃນ

- ການຕິດຕາມການແຈ້ງຊັບສິນ ແລະ ລາຍຮັບຮອບວຽນທີ 2 ປະຈຳປີ 2017 ຂອງພະນັກງານ ທຸກຄົນ ທົ່ວລະບົບ.
- ການຕິດຕາມການແກ້ໄຂຂໍ້ພົບເຫັນຈາກກວດກາພາຍໃນ ທີ່ຕິດພັນກັບພະແນກຄຸ້ມຄອງສິນເຊື່ອກ່ຽວກັບການບໍ່ເກັບຄ່າທຳນຽມອະນຸມັດເງິນກູ້ ແລະ ການຕິດຕາມການແກ້ໄຂຂໍ້ພົບເຫັນຂອງບັນດາພະແນກ/ສູນ ເຫັນວ່າສ່ວນຫລາຍແມ່ນສາມາດແກ້ໄຂໄດ້, ຍັງເຫຼືອບາງບັນຫາຄົງຄ້າງທີ່ຕ້ອງໄດ້ສືບຕໍ່ແກ້ໄຂ.
- ປະສານງານກັບບໍລິສັດເອີນແອນຢັງລາວ (EY) ເຊັ່ນ: ສຳເລັດການກວດສອບຖານະການເງິນ ແລະ ເຊັນຮັບຮອງບົດລາຍງານການເງິນພາຍໃຕ້ມາດຕະຖານລາວ (LAS) ປະຈຳປີ 2017, ການອອກບົດລາຍງານຖານະການເງິນປະຈຳປີ 2017 ພາຍໃຕ້ມາດຕະຖານສາກົນ (IFRS) ແຍກກິດຈະການ ແລະ ສັງລວມກິດຈະການ.
- ປະສານອົງການກວດສອບແຫ່ງລັດ ຊຶ່ງສືບຕໍ່ຕິດຕາມການການແກ້ໄຂຂໍ້ພົບເຫັນຂອງອົງການກວດສອບແຫ່ງລັດ ເຫັນວ່າສ່ວນຫລາຍແມ່ນສາມາດແກ້ໄຂສຳເລັດແລ້ວ.
- ປະສານກັບກົມຄຸ້ມຄອງທະນາຄານທຸລະກິດ ທະນາຄານແຫ່ງ ສປປ ລາວ ແມ່ນໄດ້ສືບຕໍ່ຕິດຕາມການການແກ້ໄຂຂໍ້ພົບເຫັນຂອງຄະນະກວດສອບດັ່ງກ່າວ.
- ກະກຽມແຜນການຄັດເລືອກບໍລິສັດກວດສອບພາຍນອກ ເພື່ອກວດສອບຖານະການເງິນຂອງ ທຸກຄົນ ປະຈຳປີ 2019.

7. ຜົນການດຳເນີນທຸລະກິດຂອງ ທຸກຄົນ ປະຈຳໄຕມາດ 01 ປີ 2018.

ໃນໄຕມາດ 01 ປີ 2018 ຜ່ານມາ ທະນາຄານການຄ້າຕ່າງປະເທດລາວ ມະຫາຊົນ ສາມາດຈັດຕັ້ງປະຕິບັດແຜນທຸລະກິດໄດ້ ດັ່ງນີ້:

- ຍອດຊັບສິນ: ປະຕິບັດໄດ້ 36.426.752 ລ້ານກີບ, ເທົ່າກັບ 93 % ຂອງແຜນການປີ.
- ຍອດເງິນຝາກ: ປະຕິບັດໄດ້ 31.614.930 ລ້ານກີບ, ເທົ່າກັບ 96% ຂອງແຜນການປີ.
- ຍອດສິນເຊື່ອທັງໝົດ: ປະຕິບັດໄດ້ 22.105.658 ລ້ານກີບ, ເທົ່າກັບ 90% ຂອງແຜນການປີ.
- ກຳໄລ/ຂາດທຶນ: ທຸກຄົນ ມີກຳໄລກ່ອນອາກອນ 171.767 ລ້ານກີບ, ເທົ່າກັບ 43% ຂອງແຜນການປີ.

ຜູ້ອຳນວຍການໃຫຍ່
ທະນາຄານການຄ້າຕ່າງປະເທດລາວ ມະຫາຊົນ



ພູຂົງ ຈັນທະຈັກ

ໝາຍເຫດ: ສຳລັບຕົວເລກຜົນການດຳເນີນທຸລະກິດ 03 ເດືອນຕົ້ນປີ 2018 ແມ່ນອີງຕາມເອກະສານລາຍງານການເງິນລວມກິດຈະການມາດຖານສາກົນ ບໍ່ຜ່ານການກວດສອບ.